
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

மடல்‌ 


த 
க 
க 


ஜெம்ஸ்‌ சத்தம்‌ 


கிறிஸ்துவுக்குள்‌ அன்பான ஜெபப்‌ பங்காளரே, 


தீர்க்கதரிசிகளாகிய தம்முடைய 
ஊழியக்காரருக்கும்‌, பரிசுத்தவான்களுக்கும்‌ 
தமது நாமத்தின்‌ மேல்‌ பயபக்தியாயிருந்த 
சிறியோர்‌ பெரியோருக்கும்‌ பலனளிக்கிற 
தேவனுடைய நாமத்தில்‌ வாழ்த்துக்கள்‌. 

(வெளி. 11:18) 

இதோ சீக்கிரமாய்‌ வருகிறேன்‌; 

அவனவனுடைய கிரியைகளின்படி 

அவனவனுக்கு நான்‌ அளிக்கும்‌ பலன்‌ 
என்னோடேகூட வருகிறது என்றவர்‌ சீக்கிரம்‌ 

வருவாராக (வெளி. 22:12). ஆமென்‌, கர்த்தராகிய 
இயேசுவே வாரும்‌. (வெளி. 22:20) 

ஒரு தேசத்தின்‌ பொருளாதாரத்தினைச்‌ சீர்குலைக்க 
சத்துரு எப்படி கள்ளநோட்டுகளை அடித்து 
விநியோகிக்க வகைசெய்கிறானோ, அப்படியே 
தேவ ஜனங்களைச்‌ சீர்குலைக்க சாத்தான்‌ கள்ள 
உபதேசங்களைக்‌ கலந்துபோகச்‌ செய்கிறான்‌. 

கள்ளப்‌ பணம்‌ என்ற பேரில்‌ கணக்குக்குக்‌ 
கொண்டுவரா பணம்‌ அந்த நாட்டின்‌ பணமதிப்பைக்‌ 
குறைக்க வழிசெய்வது போல, கள்ள அற்புதங்களும்‌, 
ஆராதனைகளும்‌ தேவசபையின்‌ சத்துவத்தைக்‌ 
குலைக்கப்‌ போதுமானது. 

கள்ள உறவுகள்‌ குடும்பத்தினையும்‌, 
சமூகத்தினையும்‌ உடைத்து நொறுக்க போதிய பலம்‌ 
வாய்ந்ததுபோல, கள்ள தீர்க்கதரிசனங்களும்‌, மாம்சீக 
இச்சைக்கு விட்டுக்கொடுத்தலும்‌ சபையின்‌ தரத்தைப்‌ 
போக்க வல்லமை மிகுந்தவை. 

ஆனால்‌, கொடுமை என்னவெனில்‌, கள்ள 
நோட்டுகளை, நல்ல நோட்டுகளாக எண்ணி பெருமை 

பாராட்டும்‌ நபரைப்‌ போன்று, லவோதிக்கேயா சபை தான்‌ தரித்திரன்‌ 
என்பதனை அறியாமல்‌, தன்னை ஜசுவரிய சம்பன்னனென்றும்‌, தனக்கு 
ஒரு குறைவும்‌ இல்லை என்றும்‌ ஜம்பம்‌ அடித்ததே. (வெளி. 3:17) 

தேவ ஜனங்கள்‌ சீர்குலைந்து, தேவ சபை சத்துவம்‌ இழந்து, 
சபையின்‌ தரம்‌ கெடும்போது, சபை செய்யவேண்டிய பணியாம்‌ சுவிசேஷ 
செய்தி, உலகெங்கும்‌ பரம்புவது வெகுவாய்‌ பாதிக்கப்படுகிறது. தேசம்‌ 
தேவனை அறியக்கூடாமற்போகிறது. 

எனவே, இந்த மடலில்‌ கள்ளத்தீர்க்கதரிசனங்களையும்‌, 
போதகங்களையும்‌, ஆராதனைகளையும்‌ ஏன்‌ அற்புதங்களையும்‌ 
குறித்த காரியங்களை கொஞ்சம்‌ தெளிவுபடூத்த முயற்சித்தேன்‌. 

கள்ளத்தீர்க்கதரிசிகளும்‌ ஜனங்களுக்குள்ளே இருந்தார்கள்‌, 
அப்படியே உங்களுக்குள்ளும்‌ கள்ளப்போதகர்கள்‌ இருப்பார்கள்‌ 
(2பேதுரு 2:1) என்று பேதுரு தன்னுடைய மரணத்திற்கு முன்‌ தான்‌ எழுதின 
நிருபத்தில்‌ எழுதுகிறார்‌. அவர்களை அடையாளம்‌ காட்டிக்கொடுக்கும்‌ 
வண்ணம்‌ அவர்களின்‌ குணநலன்களையும்‌ வர்ணிக்கிறார்‌. 

முதலாவது, கேட்டுக்கேதுவான வேதப்புரட்டுக்களை 
தந்திரமாய்‌ நுழையப்பண்ணுவார்கள்‌ என்பதே. அது ஆண்டவரை 
சொல்லினாலேயோ, செயலினாலேயோ மறுதலிக்க வழிநடத்துவதாய்‌ 
இருக்கும்‌. தேவன்‌ பேரில்‌ பற்றுதலாயிருக்க வழிசெய்யாமல்‌, தேவன்‌ 
உபயோகிக்கும்‌ பாத்திரங்களைப்‌ பற்றிக்கொள்ள வழிநடத்தும்‌. 

அப்படிப்பட்டவர்களின்‌ உள்நோக்கம்‌, பொருளை சம்பாதிக்க 
இதனை உபயோகிப்பதே. கூடவே, மக்களை தங்களுக்கு ஆதாயமாக 
வசப்படுத்துவதே (பேதுரு 2:3). அவர்களுடைய நடக்கையும்‌ 
கேடூள்ளதாகவே இருக்கும்‌. பின்பற்றுவோரின்‌ எண்ணிக்கை ஏராளமாய்‌ 
இருப்பதினால்‌, அதனை அளவுகோலாகக்‌ கொண்டு இவர்களை 
ஏற்றுக்கொள்வது சரியாயிருக்கமாட்டாது (பேதுரு 2:2). இன்று 
நடைபெறும்‌ மாபெரும்‌ தவறு இதுதான்‌. 

அவர்களுடைய வாழ்க்கை முறையினால்‌ சத்திய மார்க்கமும்‌ 
தூஷிக்கப்பட ஏதுவுண்டாகுமே. எனவேதான்‌ எபிரெய நிருப ஆக்கியோன்‌ 
“தேவவசனத்தை உங்களுக்குப்‌ போதித்து உங்களை நடத்தினவர்களை 
நீங்கள்‌ நினைத்து, அவர்களுடைய நடக்கையின்‌ முடிவை நன்றாய்ச்‌ 
சிந்தித்து, அவர்களுடைய விசுவாசத்தைப்‌ பின்பற்றுங்கள்‌” (எபி. 13:7) 
என்று அறிவுரை கூறுகிறார்‌. 

பழைய ஏற்பாட்டுக்‌ காலத்திலும்‌, உங்களுக்குள்ளே ஒரு 
தீர்க்கதரிசியாகிலும்‌, சொப்பனக்காரனாகிலும்‌ எழும்பி: நீங்கள்‌ அறியாத 
வேறே தேவர்களைப்‌ பின்பற்றி, அவர்களைச்‌ சேவிப்போம்‌ வாருங்கள்‌ 
என்று சொல்லி, உங்களுக்கு ஒரு அடையாளத்தையும்‌ அற்புதத்தையும்‌ 
காண்பிப்பேன்‌ என்று குறிப்பாய்ச்‌ சொன்னாலும்‌, அவன்‌ சொன்ன 
அடையாளமும்‌ அற்புதமும்‌ நடந்தாலும்‌, அந்தத்‌ தீர்க்கதரிசியாகிலும்‌, 
அந்தச்‌ சொப்பனக்காரனாகிலும்‌ சொல்லுகிறவைகளைக்‌ 
கேளாதிருப்பீர்களாக; உங்கள்‌ தேவனாகிய கர்த்தரிடத்தில்‌ நீங்கள்‌ 
உங்கள்‌ முழு இருதயத்தோடும்‌ உங்கள்‌ முழு ஆத்துமாவோடும்‌ 
அன்புகூருகிற்ர்களோ இல்லையோ என்று அறியும்படிக்கு உங்கள்‌ 
தேவனாகிய கர்த்தர்‌ உங்களைச்‌ சோதிக்கிறார்‌ (உபா. 13:1-3) என்றே 
சொல்லப்பட்டது. 

தேவனிடத்தில்‌ சேர்க்காத எந்த போதனையும்‌ நமக்கு ஏற்காததே. 
இயேசுவும்‌, “என்னோடே சேர்க்காதவன்‌ சிதறடிக்கிறான்‌” என்றே 
கூறினார்‌. (மத்‌. 12:30) 

ஒரு தீர்க்கதரிசி கர்த்தரின்‌ நாமத்தினாலே சொல்லும்‌ காரியம்‌ 
நடவாமலும்‌ நிறைவேறாமலும்போனால்‌, அது கர்த்தர்‌ சொல்லாத 
வார்த்தை: அந்தத்‌ தீர்க்கதரிசி அதைத்‌ துணிகரத்தினால்‌ சொன்னான்‌; 
அவனுக்கு நீ பயப்படவேண்டாம்‌ (உபா. 18:22). புதிய ஏற்பாட்டூக்‌ 
காலத்தின்‌ தீர்க்கதரிசி எழுதப்பட்டவைகளை எடுத்து இயம்புகிறவன்‌ 
(forth-teller). எனவே, எழுதப்பட்ட வார்த்தைகளுக்கு அவன்‌ சொன்னதைத்‌ 
தேட நமக்கு அது எளிதாக்கப்பட்டுவிட்டதே. 

எடுத்து இயம்பும்போது, சில காரியங்கள்‌ தாமதப்படலாம்‌. யாரோ 
ஒருவரின்‌ ஜெபம்‌, வேண்டுதலைக்‌ கேட்டு தேவன்‌ தள்ளிப்போட்டுவிடலாம்‌. 
அதை கள்ளத்தீர்க்கதரிசனம்‌ என்று கணித்துவிடமுடியாது. ஏனெனில்‌, 
அது வரப்போகும்‌ காரியத்தினைக்‌ குறித்து எழுதப்பட்டிருக்கிறதே! 
கூடவே, அதனைச்‌ சொல்லி பொருள்‌ சேர்க்கவோ, தேவனை விட்டுப்‌ 
பிரிக்கவோ முயற்சி நடக்காமல்‌ இருக்கிறதா! என்கிற கேள்வி 
கேட்கப்பட்டால்‌ விடை அறிவது எளிது. 

உலகில்‌ நிகழப்போகும்‌ பல சம்பவங்களை தேவன்‌ நமக்கு 
எழுதித்‌ தந்தருளினார்‌. ஆனால்‌, அதனை நிறைவேற்றுங்‌ காலத்தினை 
நிர்ணயிப்பதை அவர்‌ தன்‌ ஆதீனத்திலேயே வைத்துள்ளார்‌. 
அதனை துரிதப்படூத்தவும்‌, தாமதிக்கப்பண்ணவும்‌ அவரால்‌ கூடுமே! 
(1இரா. 21:29; 2இரா. 20:19) 

பவுலைக்‌ குறித்து சிலர்‌, “அவன்‌ உபாயமுள்ளவனாயிருந்து, 
தந்திரத்தினாலே சபையாரைப்‌ பிடித்தான்‌” என்று கூறப்பட்டபோது 
(2கொரி. 12:16), அவன்‌ கேட்ட முதல்‌ கேள்வி, “நான்‌ உங்களிடத்திற்கு 
அனுப்பினவர்களில்‌ எவன்‌ மூலமாயாவது உங்களிடத்தில்‌ பொழிவைத்‌ 
தேடினதுண்டோ? என்பதே (கொரி. 12:17). தனக்கு லாபம்‌ 
சேர்க்கவோ, பெயர்‌ உண்டாக்கப்படவோ கூறப்படும்‌ வார்த்தைகள்‌ 
தேவ பார்வையில்‌ கள்ளத்தனமானதே. அது தீர்க்கதரிசன ரூபத்திலோ, 
போதக ரூபத்திலோ வரலாம்‌; அல்லது, ஆலோசனை என்கிற பேரிலே 
தரப்படலாம்‌. ஜாக்கிரதையாய்‌ இருப்போம்‌. 

தேவபிரியராயிராமல்‌, சுகபோகப்பிரியராயிருந்து, தேவபக்தியின்‌ 
வேஷத்தைத்‌ தரித்து அதின்‌ பெலனை மறுதலிக்கிறவர்கள்‌ கூட்டம்‌ 
மிகுதியாகும்‌ நாட்கள்‌ இவைகள்‌ (2தீமோ. 3:4,5). எப்போதும்‌ கற்றாலும்‌ 
ஒருபோதும்‌ சத்தியத்தை அறிந்து, உணராதவர்களாயிருக்கிற பெண்‌ 
பிள்ளைகளின்‌ வீடுகளில்‌ இப்படிப்பட்டவர்கள்‌ நுழைந்து, அவர்களை 
வசப்படுத்திக்கொள்ளுகிறார்கள்‌. (2தீமோ. 3:7) 

எங்கள்‌ உபதேசம்‌ துப்புரவானதாகவும்‌, தேவனால்‌ 
அருளப்பட்டபிரகாரமாகவும்‌ இருக்கிறது என்றும்‌, வெட்கமான 
அந்தரங்க காரியங்களை நாங்கள்‌ வெறுத்து தந்திரமாய்‌ நடவாமலும்‌, 
எங்கள்‌ நடக்கையினால்‌ அதனை ஸ்தாபித்து, துராசையினாலும்‌ 
வஞ்சகத்தினாலும்‌ நிறைந்ததாயும்‌, இச்சகமானதாயும்‌ இருக்கவில்லை 
என்று உரத்த சத்தமாய்‌ சொல்லும்‌ பவுல்‌ (கொரி. 2:17, 
2கொரி. 4:2, 1தெச. 2:3,5), கள்ள அப்போஸ்தலரையும்‌, கபடமுள்ள 
வேலையாட்களையும்‌, கிறிஸ்துவின்‌ அப்போஸ்தலரின்‌ வேஷத்தைத்‌ 
தரித்துக்கொண்டவர்களையும்‌ அடையாளம்‌ காட்டிக்கொடுக்கத்‌ 
தயங்கவில்லை. அவர்களை சாத்தானின்‌ ஊழியக்காரர்‌ என்று 
தைரியமாகச்‌ சொல்லுகிறார்‌. அவர்களுடைய முடிவு அவர்களின்‌ 
கிரியைகளுக்குத்தக்கதாக இருக்கும்‌ என்கிறார்‌. (2கொரி. 11:13-15) 

தங்களின்‌ வயிற்றுக்காக ஊழியஞ்‌ செய்வோரையும்‌ சிலுவைக்குப்‌ 
பகைஞரென்றும்‌ (பிலி. 3:18,19), பிரிவினைகளையும்‌ இடறல்களையும்‌ 
உண்டாக்குகிறவர்கள்‌ என்றும்‌, நயவசனிப்பு, இச்சகம்‌, கபடு 
நிறைந்தவர்கள்‌ என்றும்‌ காண்பித்து அவர்களை விட்டு விலகச்‌ 
சொல்லுகிறார்‌. (ரோமர்‌ 16:17-20) 

சில கள்ளப்‌ போதகர்கள்‌ தங்களுக்கு லாபம்‌ தரக்கூடிய அளவில்‌ 
சில பெண்பிள்ளைகளின்‌ திருமண வாழ்க்கையில்‌ தரகு பேசி, தேவன்‌ 

காண்பிக்கிறார்‌, இதுதான்‌ தேவ சித்தம்‌ என்று தீர்க்கதரிசனம்‌ கூறி, 
அவர்களின்‌ வாழ்க்கையையே நரகமாக்கிவிட்ட காட்சிகள்‌ அநேகம்‌. 
எந்த உபதேசமானாலும்‌, போதகமானாலும்‌, ஆலோசனையானாலும்‌, 
வழிநடத்துதலானாலும்‌ சோதித்துப்பார்த்து, வேதவசனத்திலும்‌ தேடி, 
நடத்துபவர்களின்‌ உள்நோக்கத்தினையும்‌ அறிந்து நம்மையும்‌ 
மற்றவர்களையும்‌ காத்துக்கொள்ள தேவன்‌ நமக்குத்‌ தெளிவை 
கட்டளையிடூவாராக. 

பழைய ஏற்பாட்டில்‌ ஆசரிப்புக்கூடாரம்‌ பிரதிஷ்டை செய்யப்பட்ட 
நாளிலேயே, கர்த்தர்‌ கட்டளையிடாத அக்கினியைக்‌ கொண்டூவந்த 
அபிஷேகிக்கப்பட்ட ஆசாரியர்‌ இருவர்‌ (நாதாப்‌, அபியூ) 
செத்துமடிவதனைக்‌ காணலாம்‌ (லேவி. 10:1,3). புதிய ஏற்பாட்டூக்‌ 
காலத்தில்‌ உண்மையோடும்‌, ஆவியோடும்‌ ஆராதனை செய்யவே 
நாம்‌ அழைக்கப்படுகிறோம்‌. (யோவான்‌ 4:24) 

பாரம்பரியங்களுக்கு முக்கியத்துவம்‌ கொடுத்து, அதனையே 
பிரதானப்படுத்தியவர்களைப்‌ பார்த்து இயேசு, “மாயக்காரரே, 
உங்களைக்குறித்து: இந்த ஜனங்கள்‌ தங்கள்‌ வாயினால்‌ என்னிடத்தில்‌ 
சேர்ந்து, தங்கள்‌ உதடூகளினால்‌ என்னைக்‌ கனம்பண்ணுகிறார்கள்‌; 
அவர்கள்‌ இருதயமோ எனக்குத்‌ தூரமாய்‌  விலகியிருக்கிறது; 
மனுஷருடைய கற்பனைகளை உபதேசங்களாகப்‌ போதித்து, வீணாய்‌ 
எனக்கு ஆராதனை செய்கிறார்கள்‌ என்று, ஏசாயா தீர்க்கதரிசி 
நன்றாய்ச்‌ சொல்லியிருக்கிறான்‌” என்றார்‌ (மத்‌. 15:6-9). 

ஆவியில்‌ நிரம்பி ஆராதிக்கிறேன்‌ என்று கூறுபவர்களில்‌ 
அநேகருடைய நிலமையும்‌ இதுவே. அர்ப்பணிக்காத வாழ்வும்‌, 
அலட்டும்‌ வார்த்தைகளும்‌ தேவனுக்கு உகந்தது அல்ல. 

பரிசேயனின்‌ ஜெபத்தில்‌ ஆராதனையின்‌ அனைத்து அம்சங்களையும்‌ 
உள்ளடக்கிய ஸ்தோத்திரங்கள்‌ நிறைவாய்‌ காணப்பட்டது. ஆனால்‌, 
அவை அனைத்தும்‌ தன்னை மேன்மைப்படுத்தவே (லூக்‌. 18:9-12). 
உறவுகள்‌ சரிசெய்யப்படாத காணிக்கையை தேவன்‌ விரும்புகிறவர்‌ 
அல்லவே! (மத்‌. 5:23,24) 

“நீங்கள்‌ என்‌ சந்நிதியில்‌ வரும்போது, என்‌ பிராகாரங்களை இப்படி 
மிதிக்கவேண்டுமென்று உங்களிடத்தில்‌ கேட்டது யார்‌? இனி வீண்‌ 
காணிக்கைகளைக்‌ கொண்டூவரவேண்டாம்‌; தாபங்காட்டூதல்‌ எனக்கு 
அருவருப்பாயிருக்கிறது; நீங்கள்‌ அக்கிரமத்தோடே அஆசரிக்கிற 
மாதப்பிறப்பையும்‌, ஓய்வுநாளையும்‌, சபைக்கூட்டத்தையும்‌ நான்‌ 

இனிச்சகிக்கமாட்டேன்‌. உங்கள்‌ மாதப்பிறப்புகளையும்‌, உங்கள்‌ 
பண்டிகைகளையும்‌ என்‌ ஆத்துமா வெறுக்கிறது; அவைகள்‌ எனக்கு 
வருத்தமாயிருக்கிறது; அவைகளைச்‌ சுமந்து இளைத்துப்போனேன்‌. 
நீங்கள்‌ உங்கள்‌ கைகளை விரித்தாலும்‌, என்‌ கண்களை உங்களைவிட்டு 
மறைக்கிறேன்‌; நீங்கள்‌ மிகுதியாய்‌ ஜெபம்பண்ணினாலும்‌ கேளேன்‌; 
உங்கள்‌ கைகள்‌ இரத்தத்தினால்‌ நிறைந்திருக்கிறது” (ஏசா. 1:12-15) 
என்றே கூறுபவர்‌ நம்‌ தேவன்‌. 

மற்ற ஜனத்தினர்‌ காணிக்கை செலுத்தி அருள்வேண்ட 
முயற்சிக்கிறார்கள்‌; நாம்‌ அப்படி அழைக்கப்படவில்லையே! 

உதடூகளின்‌ கனிகளும்‌, காளைகளும்‌ நம்முடைய ஆராதனையில்‌ 
இடம்பிடிப்பவை. ஆனால்‌ அசுத்த உதட்டோடும்‌, கழுவப்படாத 
இதயத்தோடும்‌, மாறுபாடான நினைவுகளோடும்‌, இச்சக பார்வையோடும்‌ 
தேவனை நாம்‌ தொழுதுகொள்வது வீண்‌ என்றும்‌, அது ஒரு கள்ள 
ஆராதனை என்றும்‌ அறிவோமாக. 

இன்றைய கூட்டங்களில்‌ இந்த கள்ளம்‌ ஒளித்துவைக்கப்படூவதற்காக 
அன்று ஆதாம்‌  அணிந்துகொண்டதுபோல அத்தி இலைகளை 
உடையாக்கும்‌, வர்ண விளக்குகளும்‌, மேள தாளங்களும்‌, ஆர்ப்பரிப்பின்‌ 
சத்தங்களும்‌ பெருகி நிரப்பிவருகின்றன. 

இந்த கள்ள ஆராதனைகளைப்‌ பயன்படுத்தி, சத்துருவாகிய 
சாத்தான்‌ தெரிந்துகொள்ளப்பட்டவர்களையும்‌  வஞ்சிக்கும்படியான 
அற்புதங்களையும்‌ அதிசயங்களையும்‌ நடப்பிக்கிறான்‌. (மத்‌. 24:24) 

கடைசி நாட்கள்‌ என்பதினால்‌, அவன்‌ அற்புதங்களைச்‌ செய்யும்‌ 
பிசாசுகளின்‌ ஆவிகளைக்‌ கொண்டூ மேல்மட்டத்தில்‌ உள்ளவர்களையும்‌ 
தேவனுக்கு எதிராக திரும்பும்படி கிரியை செய்கிறான்‌. (வெளி. 16:13,14) 

சாத்தான்‌ ஒரு ஆராதனைப்‌ பிரியன்‌. மற்றவர்களை தனக்கு முன்‌ 
மண்டியிடச்‌ செய்ய அவன்‌ எந்த வித்தைகளையும்‌ உபயோகிப்பான்‌. 
இயேசுவையே விடவில்லையே (மத்‌. 4:9); அதற்கு அவன்‌ உபயோகித்தது 
உலகத்தின்‌ மகிமையையே! 

உலகத்தில்‌ மகிமையாகவும்‌ மேன்மையாகவும்‌ எண்ணப்படுபவைகள்‌ 
தேவ பார்வையில்‌ அருவருப்பு அல்லவா! (லூக்‌. 16:15) 

எனவேதான்‌, புத்தியுள்ள ஆராதனையைக்‌ குறிப்பிட வந்த பவுல்‌, 
பரிசுத்தத்தையும்‌, அர்ப்பணத்தையும்‌, தேவசித்த நிறைவேறுதலையும்‌, 
மனம்‌ புதிதாக்கப்படுதலையும்‌ அதிகம்‌ வலியுறுத்துகிறார்‌ 

(ரோமர்‌ 12:1,2). அற்புதங்கள்‌ நடக்கவேண்டூுமானால்‌, ஆராதனை 
செய்யுங்கள்‌ தேவன்‌ அதில்‌ பிரியப்பட்டு அற்புதம்‌ செய்வார்‌ என்றதோர்‌ 
காரியம்‌ அடிக்கடி சொல்லப்படுகிறது. ஆனால்‌, அற்புதங்களைப்‌ பெற 
தகுதியாக ஒப்புக்கொடுங்கள்‌, தாழ்த்துங்கள்‌, பரிசுத்தத்தை நாடுங்கள்‌ 
என்ற வார்த்தைகள்‌ குறைந்துபோயிற்று. 

மேற்கண்டவைகளை நான்‌ எழுதின காரணம்‌, ஆண்டவரின்‌ 
பணிக்கு ஆயிரம்‌ தடைகள்‌ உண்டாயிருக்கிற இந்த நாட்களில்‌, எதிரி 
நாம்‌ செய்துவருகிற நன்மைகளையும்‌ கேள்விக்குறியாக்கி, அதனை 
செய்யக்கூடாதபடி தடுக்கும்‌ முயற்சியில்‌ ஈடுபட்டு தீவிரமாய்‌ செயல்படும்‌ 
நேரத்தில்‌, சபை சத்துவமற்றுப்‌ போய்‌, உப்பில்‌ சாரமில்லா நிலை 
ஏற்பட்டு, தரிசனங்கள்‌ கெட்டு, ஆத்தும பாரமில்லா ஊழியங்கள்‌ 
பெருகி, அனைத்தும்‌ கடமைக்காக செய்யப்படுகின்ற நிலைக்குத்‌ 
தள்ளிக்கொண்டுபோக இவைகள்‌ காரணமாகிவிடும்‌ என்பதாலேயே. 

கள்ளத்‌ தீர்க்கதரிசனங்கள்‌ நம்மை நிலைதடூமாறச்‌ செய்து, 
இலக்கை இழந்துவிட வாய்ப்புகளை ஏற்படுத்தும்‌. தேவசத்தம்‌ 
கேட்கக்கூடாதவாறு மாற்றிவிட்ட பின்‌ கேடுகள்‌ நம்மைச்‌ சூழ 
அதன்‌ விளைவை அனுபவிக்கநேரிடும்‌. போகவேண்டிய வழியில்‌ 
போகக்கூடாமற்‌ செய்வதோடு, போகக்கூடாத வழியை நாடிப்‌ போகவும்‌ 
நம்மை துரத்திவிடும்‌. கண்கள்‌ சொருகிப்போன நிலையில்‌ காடுகளும்‌ 
மேடுகளும்‌ கஷ்டமாகிவிடும்‌. ஓர்‌ மயக்கநிலையில்‌ நம்மைத்‌ தள்ளிவிட்டு 
நம்‌ ஊழியங்களை மந்தமாக்கிவிடும்‌. அக்கறை அகன்று அமைதியாக 
உட்காரவைத்துவிடும்‌. 

கள்ள உபதேசங்கள்‌ தேவனை விட்டு நம்மைப்‌ பிரித்து, 
உறவுகளைக்‌ கெடுத்து, வாக்குவாதங்களை வெல்லுவதையே 
பிரதான தொழிலாக்கிக்கொள்ள நம்மைத்‌ தள்ளிவிடும்‌. ஆணவம்‌ 
மேலோங்க அனைவரையும்‌ அற்பமாய்‌ எண்ணச்‌ செய்து, இணைந்து 
செயல்படவிடாமல்‌ தடுத்துவிடும்‌. ஆரோக்கியமற்ற ஆவிக்குரிய வாழ்வில்‌ 
தேவன்‌ தரும்‌ ஆனந்தத்தை அகற்றிவிட்டு, பொய்யானவைகளில்‌ மனம்‌ 
லயிக்கச்‌ செய்துவிடும்‌. 

கள்ள ஆராதனை, தன்னிலேதானே சுய இன்பம்‌ கொள்வதனையே 
பிரதானமாக்கிக்கொண்டு, நோக்கத்தை நோகடித்துவிடும்‌. வேரில்லா 
வாழ்க்கைக்கு வழிவகுத்து, கனிதரும்‌ வாழ்க்கையைக்‌ குறித்த 
கரிசனையை இழக்கச்‌ செய்யும்‌. சுய இன்பம்‌ அனுபவிக்க நினைப்பவன்‌ 
மற்றவர்களைக்‌ குறித்து கவலை கொள்ளான்‌ அல்லவா! 

கள்ள அற்புத அடையாளங்கள்‌ தேவனுக்கு வரும்‌ மகிமையை 
திருடிவிடும்‌. தேவன்‌ பேரில்‌ வைக்கும்‌ விசுவாசம்‌ தளர்ந்துபோய்‌, 
சோதனைக்‌ காலத்தில்‌ நமக்குள்‌ உண்டாகும்‌ நற்பண்புகளை 
அழித்துவிடும்‌. மனிதன்மேல்‌ நம்பிக்கையை உண்டாகச்‌ செய்து 
நாளாவட்டத்தில்‌ அடிமைத்தனத்திற்கு வழிவகுக்கும்‌. 

மனுஷர்‌ நித்திரைபண்ணுகையில்‌ அவனுடைய சத்துரு வந்து 
கோதுமைக்குள்‌ களைகளை விதைத்துவிட்டூப்‌ போனான்‌. பயிரானது 
வளர்ந்து கதிர்விட்டபோது களைகளும்‌ காணப்பட்டது சத்துரு அதனை 
செய்திருந்தான்‌. (மத்‌. 13:24-30) 

ஒருவேளை அதனை பிடூங்கும்‌ வேலைக்கு முக்கியத்துவம்‌ 
கொடுத்துவிட்டால்‌, பயிரையும்‌ நாசமாக்கிவிட வாய்ப்புண்டு 
என்பதினால்‌, ஆண்டவரின்‌ கிரியை வெளிப்பட நாம்‌ ஜாக்கிரதையாய்‌ 
இருக்கவும்‌, அவருடைய நேரத்தில்‌ அவர்‌ அதனைச்‌ செய்யவும்‌ 
வேண்டிக்கொள்ளுவோம்‌. 

பயிரைப்‌ பாதுகாக்கவும்‌, விளைவை களஞ்சியத்தில்‌ சேர்க்கவும்‌ 
நமக்கு பெரிய பொறுப்பு உண்டு. களைகளைப்‌ பிடூங்க 
முடியாவிட்டாலும்‌, பயிரைக்‌ காக்க வெளியிலிருந்து வரும்‌ பூச்சிகளையும்‌, 
குள்ளநரிகளையும்‌ நாம்‌ அடையாளம்கண்டூ தடூக்கலாமே! வேலியை 
பலப்படுத்தலாமே! 

களைகள்‌ பயிருக்குக்‌ கிடைக்கவேண்டிய சத்தினையே சாப்பிட்டு 
வளரும்‌. ஆனால்‌, வெளியிலிருந்து வருபவை கனிகளையே சாப்பிட்டு, 
பின்னர்‌ விதைக்கவும்‌ வழியில்லாமல்‌ செய்துவிடுமே! 

சத்துருவின்‌ சேனையில்‌ இணைந்து செயல்படும்‌ கள்ளப்போதகர்கள்‌, 
ஊழியர்களை, ஆராதனைக்காரர்களை அடையாளம்‌ கண்டுகொண்டு, 
திராட்சை செடி பிஞ்சும்‌ பூவுமாயிருக்கிறதை நினைவில்‌ கொண்டு, நல்ல 
காவல்காரராயிருந்து, நம்முடைய ஜெப வேலிதனை உறுதியாக்குவோம்‌. 
திறப்பு காணப்படாவண்ணம்‌ காத்துக்கொள்ளுவோம்‌. காட்டுப்பன்றிகள்‌ 
நுழையவிடாதபடி கருத்தாய்‌ இருப்போம்‌. 

கள்ளர்கள்‌ பரவி அங்கும்‌ இங்கும்‌ 

கர்த்தரின்‌ வார்த்தையைப்‌ புரட்டுகிறார்‌ என்றும்‌, 


இரவும்‌ பகலும்‌ விழிப்பாய்‌ 
இருதயம்‌ நொறுங்கி ஜெபிப்போம்‌ என்றும்‌ 
பாடினார்‌ சகோதரி சாராள்‌ நெளரோஜி 

தேவனைத்‌ தேடமுடியா வண்ணம்‌ 
தேனாகப்‌ பேசுவான்‌ சத்துருவின்‌ கையாள்‌ 
தேவ வார்த்தையைப்‌ புரட்ட நாள்தோறும்‌ 
தேசத்தில்‌ சுற்றித்‌ திரிகிறான்‌ - கவனம்‌ 


கர்த்தரின்‌ வல்லமைதனை காணக்கூடாவண்ணம்‌ 
கயவர்கள்‌ தமக்கு நேராய்‌ இழுப்பர்‌ தினமும்‌ 
கள்ளரின்‌ வசம்‌ மாட்மக்கொள்ளாமல்‌ 
கவனமாயிருப்போம்‌ அவர்‌ வழியில்‌ 


பாடுவார்‌ பண்பிசைப்பார்‌ பரவசத்தினோடே 
பாட்டெல்லாம்‌ படைத்தவரை திருப்தியாக்குமோ? 
பண்படா இதயமும்‌ பரிசுத்தமில்லா உதமுகளும்‌ 
பரமனை மகிழ்விக்க கூடாதவையே! 


சேருவோம்‌ அன்பரின்‌ பாதம்‌ தாழ்மையோடே 
கதறுவோம்‌ பயிர்‌ அழியும்‌ முன்னே 
பதறுவோம்‌ அழிவில்‌ அகப்பட்டோரை மீட்க 
சிதறும்‌ கனிகளைப்‌ பொறுக்கி சேர்த்திருவோம்‌ 


வேலிதனை பிருங்க சத்துரு முயன்றிருவான்‌ 
போலிகளை தாராளமாய்‌ தந்திருவான்‌ 

காவலை உறுதிப்பருத்துவோம்‌ திறப்பினை மூருவோம்‌ 
கர்த்தரோ ஜெயம்‌ கொடுப்பார்‌ கொண்டாருவோம்‌. 


அன்பரின்‌ அறுவடை பணியில்‌ 
அன்பு சகோ. 0. அகஸ்டின்‌ ஜெபக்குமார்‌ சீ 

ஆண்டவருடைய 


ஆகையால்‌ நீங்கள்‌ இனி உங்கள்‌ பிடரியைக்‌ 
கழுனப்பருத்தாமல்‌, உங்கள்‌ இருதயத்தின்‌ நுனித்தோலை 
விருத்தசேதனம்பண்ணுங்கள்‌. உங்கள்‌ தேவனாகிய கர்த்தர்‌ 
தேவாதி தேவனும்‌, கர்த்தாதி கர்த்தரும்‌, மகத்துவமும்‌ வல்லமையும்‌ 
பயங்கரமுமான தேவனுமாயிருக்கிறார்‌; அவர்‌ பட்சபாதம்‌ 
பண்ணுகிறவரும்‌ அல்ல, பரிதானம்‌ வாங்குகிறவரும்‌ அல்ல. 
அவர்‌ திக்கற்ற பிள்ளைக்கும்‌ விதவைக்கும்‌ நியாயஞ்செய்கிறவரும்‌, 
அந்நியன்மேல்‌ அன்புவைத்து அவனுக்கு அன்னவஸ்திரம்‌ 
கொருக்கிறவருமாய்‌ இருக்கிறார்‌. நீங்களும்‌ எகிப்துதேசத்தில்‌ 
அந்நியராயிருந்தபமயால்‌, அந்நியரைச்‌ சிநேகிப்பீர்களாக. 
(உபா 10:16-19) 


ஆண்டவருக்கு முன்பாக நம்மை தாழ்த்தி, அவருடைய உன்னதமான 


நிலையினை அறிந்துகொண்டால்‌ மாத்திரமே உள்ளத்திலிருந்து உண்மையாக 
அவரை நம்மால்‌ ஆராதிக்க முடியும்‌. மேற்கண்ட இந்த வசனங்கள்‌ 
குணத்தையே நமக்கு வெளிப்படுத்துகின்றன. அவர்‌ 
தேவாதி தேவன்‌, கர்த்தாதி கர்த்தர்‌, மகத்துவமும்‌ வல்லமையும்‌ பயங்கரமுமான 
தேவன்‌, எவருக்கும்‌ பட்சபாதம்‌ பண்ணுகிறவர்‌ அல்ல, எவரிடத்திலும்‌ 
பரிதானம்‌ வாங்குகிறவரும்‌ அல்ல, அவர்‌ திக்கற்ற பிள்ளைக்கும்‌ விதவைக்கும்‌ 
நியாயஞ்செய்கிறவர்‌, அந்நியன்மேல்‌ அன்புவைத்து அவனுக்கு அன்னவஸ்திரம்‌ 
கொடுக்கிறவர்‌. அவர்‌ தேவாதி தேவன்‌, கர்த்தாதி கர்த்தர்‌, வல்லமையும்‌ 

பராக்கிரமுமான தேவன்‌ என்ற அவரது வல்லமையைக்‌ குறித்த அறிவு 
உலகத்தில்‌ அநேகருக்கு உண்டாயிருக்கலாம்‌, அதனை ஏற்றுக்கொள்ளவும்‌ 
அவர்கள்‌ முன்வரலாம்‌. 


என்றபோதிலும்‌, ஆண்டவரை அறிந்த நமக்கோ, அவர்‌ எவருக்கும்‌ 
பட்சபாதம்‌ பண்ணுகிறவர்‌ அல்ல, எவரிடத்திலும்‌ அவர்‌ பரிதானம்‌ வாங்குகிறவரும்‌ 
அல்ல என்ற குணமும்‌ வெளிப்படுத்தப்பட்டிருக்கிறது. ஆண்டவரது 
குணத்தைக்‌ குறித்த இத்தகைய தெளிவான அறிவு இல்லாததினாலேயே, அநேகர்‌ 
தங்கள்‌ வாழ்க்கையில்‌ குழம்பிநிற்கிறார்கள்‌. ஆண்டவரை அறிந்துகொள்ளாத 
உலக மக்களோ, தேங்காய்‌ ஒன்றை கையில்‌ எடுத்துக்கொண்டு 
கோவிலுக்குச்‌ சென்று, மகளுக்கு திருமணம்‌ முடிந்துவிட்டால்‌, தேர்வில்‌ 
முதலிடம்‌ கிடைத்துவிட்டால்‌, வேலை கிடைத்துவிட்டால்‌, பதவி உயர்வு 
கிடைத்துவிட்டால்‌, வியாதி குணமாகிவிட்டால்‌ மற்றும்‌ நினைத்த காரியங்கள்‌ 
கைகூடி விட்டால்‌, மீண்டும்‌ கோவிலுக்கு வந்து 101 தேங்காய்‌ உடைக்கிறேன்‌ 
என்று சொல்லுகின்றார்கள்‌; இத்தகைய செயல்‌ பரிதானம்‌ கொடுப்பதையே 
பிரதிபலிக்கிறது. ஆனால்‌ ஆண்டவரை  அறிந்தகொண்ட நாமோ, 
அப்படிப்பட்ட உலகத்தாரைப்‌ போன்றவர்கள்‌ அல்ல; ஆண்டவரே நாங்கள்‌ 
வேண்டிக்கொள்ளுகின்ற காரியங்களில்‌ நீர்‌ எங்களுக்கு உதவி செய்தாலும்‌ 
செய்யாவிட்டாலும்‌, நாங்கள்‌ உம்மையே ஆராதிப்போம்‌ ஏனென்றால்‌ நீர்‌ 
பயப்படத்தக்கவர்‌ என்று உறுதிபடக்‌ கூறவேண்டியவர்கள்‌. 

சாத்ராக்‌, மேஷாக்‌, ஆபேத்நேகோ என்பவர்களால்‌ ராஜாவுக்கு முன்பாகவும்‌ 
இப்படி தைரியமாகச்‌ சொல்லமுடிந்ததே. ராஜாவாகிய நேபுகாத்நேச்சார்‌ 
அறுபதுமுழ உயரமும்‌ ஆறுமுழ அகலமுமான ஒரு பொற்சிலையைப்‌ 
பணணுவித்து, பாபிலோன்‌ மாகாணத்திலிருக்கிற தூரா என்னும்‌ சமபூமியிலே 
நிறுத்தி, எக்காளம்‌, நாகசுரம்‌, கின்னரம்‌, வீணை சுரமண்டலம்‌, தம்புரு 
முதலான சகலவித கீதவாத்தியங்களின்‌ சத்தத்தை நீங்கள்‌ கேட்கும்போது, 
நீங்கள்‌ தாழவிழுந்து, ராஜாவாகிய நேபுகாத்நேச்சார்‌ நிறுத்தின பொற்சிலையைப்‌ 
பணிந்து கொள்ளக்கடவீர்கள்‌. எவனாகிலும்‌ தாழ விழுந்து, அதைப்‌ 
பணிந்துகொள்ளாமற்போனால்‌, அவன்‌ அந்நேரமே எரிகிற அக்கினிச்சூளையின்‌ 
நடுவிலே போடப்படுவான்‌ (தானி 8:15,6) என்று சொன்னபோது, ஆண்டவரை 
அறியாத ஜனங்கள்‌ எல்லாரும்‌ தாழவிழுந்து சிலையை வணங்கத்‌ தொடங்கினர்‌. 
ஆனால்‌, மெய்யான ஆண்டவரை அறிந்திருந்த சாத்ராக்‌, மேஷாக்‌ மற்றும்‌ 
ஆபேத்நேகோ என்பவர்களோ, “நாங்கள்‌ ஆராதிக்கிற எங்கள்‌ தேவன்‌ எங்களைத்‌ 
தப்புவிக்க வல்லவராயிருக்கிறார்‌; அவர்‌ எரிகிற அக்கினிச்சூளைக்கும்‌, ராஜாவாகிய 
உம்முடைய கைக்கும்‌ நீங்கலாக்கி விடுவிப்பார்‌. விடுவிக்காமற்போனாலும்‌, 

நாங்கள்‌ உம்முடைய தேவர்களுக்கு ஆராதனை செய்வதுமில்லை, நீர்‌ 
நிறுத்தின பொற்சிலையைப்‌ பணிந்துகொள்வதுமில்லை என்கிறது ராஜாவாகிய 
உமக்குத்‌ தெரிந்திருக்கக்கடவது என்றார்களே (தானி 3:17-18). நம்முடைய 
வாழ்க்கையில்‌ ஏதாவது ஒரு காரியம்‌ நடைபெறவேண்டும்‌ என்பதற்காக, 
தேவனுக்கு எதையாகிலும்‌ கொடுக்கிறேன்‌ என்ற எண்ணம்‌ பரிதானம்‌ 
கொடுப்பதற்குச்‌ சமமானதே. 


ஆண்டவர்‌ பரிதானம்‌ வாங்குகிறவர்‌ அல்ல, ஆனால்‌ பரிதாபப்படுகிறவர்‌. 
அவர்‌ திக்கற்ற பிள்ளைக்கும்‌ விதவைக்கும்‌ நியாயஞ்செய்கிறவரும்‌, 
அந்நியன்மேல்‌ அன்புவைத்து அவனுக்கு அன்னவஸ்திரம்‌ கொடுக்கிறவருமாய்‌ 
இருக்கிறார்‌. திக்கற்ற நிலையில்‌, அடுத்து என்ன செய்வதென்றும்‌ 
எங்கே போவதென்றும்‌ அறியாதவர்களாக, உடனிருந்து உதவிசெய்வார்‌ 
யாருமில்லாதவர்களுக்கு அவர்‌ இரக்கம்செய்கிறவர்‌. நம்மிடத்தில்‌ அநியாயம்‌ 
காணப்படாதிருக்குமென்றால்‌, கர்த்தரே நமக்காக வழக்காடுவார்‌, யாரும்‌ 
நம்மை எதிர்த்துநிற்க முடியாது. 

நாம்‌ திக்கற்றவர்களாக, பரதேசிகளாக, உதவியற்றவர்களாக இருந்தபோது 
அவர்‌ நமக்கு உதவிசெய்தபடியினால்‌, நாமும்‌ அப்படிப்பட்ட நிலையில்‌ வாழும்‌ 
இவ்வுலத்தில்‌ உள்ள ஜனங்களுக்கு உதவிசெய்ய கடமைப்பட்டிருக்கிறோம்‌. 
ஆண்டவருடைய இத்தகைய குணத்தை மனதில்‌ கொண்டவர்களாக அவரை 
ஆராதிக்கும்போது, நமக்குள்ளும்‌ இந்த குணத்தை ஆண்டவர்‌ நம்முடைய 
இருதயத்திலும்‌ ஊற்றிவிட விரும்புகின்றார்‌; நாமும்‌ திக்கற்றபிள்ளைகளுக்கு 
உதவவேண்டும்‌, அவர்கள்‌ மீது அன்புசெலுத்தவேண்டும்‌ என்றே ஆண்டவர்‌ 
விரும்புகின்றார்‌. எனக்கென்று ஒருவர்‌ இல்லையே என்று நாம்‌ ஒருவேளை 
நினைத்துக்கொண்டிருக்கலாம்‌, என்னோடு இணைந்து நிற்கவும்‌, என்னுடைய 
காரியங்களை கரிசனையாக விசாரிக்கவும்‌ ஒருவரும்‌ இல்லையே என்று நாம்‌ 
நினைத்துக்கொண்டிருக்கலாம்‌. கோடி கோடியாக பணம்‌ இருந்தபோதிலும்‌, 
திக்கற்ற நிலையில்‌, ஆத்துமாவை விசாரிக்க யாருமற்ற நிலையில்‌ 
அனாதையைப்‌ போல வாழுகின்ற மக்கள்‌ அநேகர்‌ இவ்வுலகத்தில்‌ உண்டே. 
பணம்‌ இருப்பதினால்‌ நான்‌ பாதுகாப்பாக இருக்கிறேன்‌ என்று யாரும்‌ 
சொல்லிவிடமுடியாது. 

அவருடைய வல்லமையை மட்டும்‌ ஏற்றுக்கொள்பவர்களாக அல்ல, 
எகிப்தின்‌ அடிமைத்தனத்திலிருந்து அவர்‌ நம்மை விடுவிக்கிறவர்‌ என்பதையும்‌ 
நாம்‌ ஏற்றுக்கொள்ளவேண்டும்‌. திக்கற்ற பிள்ளைகளுக்கும்‌, பரதேசிகளுக்கும்‌, 
பட்சபாதமின்றி உதவும்‌ அவரைப்‌ போன்ற மனமும்‌ நம்மில்‌ உருவாகவேண்டும்‌. 

பனித்தள ஆலய இர்ப்பணிப்பு - காடி 


ஜார்க்கண்ட்‌ மாநிலத்தில்‌ அமைந்துள்ளது கிரிடி பணித்தளம்‌. விக்கிரக 
வணக்கத்தில்‌ மூழ்கிக்கிடக்கும்‌ மக்கள்‌, அத்துடன்‌ தீவிரவாதிகளின்‌ வரம்புமீறிய 
செயல்களால்‌ தொடர்ச்சியான பாதிப்புகளைச்‌ சந்தித்துவரும்‌ ஓர்‌ பகுதி. 
2012 ம்‌ ஆண்டு இங்கு நாம்‌ சுவிசேஷத்தை அறிவித்ததினால்‌, இருளிலிருந்த 
மனிதர்களின்‌ வாழ்க்கையில்‌ வெளிச்சம்‌ பிரசாசித்தது. பலர்‌ இயேசு கிறிஸ்துவை 
தங்கள்‌ வாழ்க்கையின்‌ சொந்த இரட்சகராக ஏற்றுக்கொண்டு ஞானஸ்நானமும்‌ 
பெற்றனர்‌. இன்றோ, இப்பணித்தள ஆலயத்தில்‌ 80 குடும்பங்கள்‌ ஆனந்தமாக 
ஆண்டவரை ஆராதித்துவருகின்றனர்‌. அத்துடன்‌, வீடுகளிலும்‌ விசுவாசிகள்‌ 
கூடி ஆங்காங்கே ஆண்டவரை மகிமைப்படுத்திவரு கின்றனர்‌. 


இப்பணித்தளத்தில்‌ புதிதாகக்‌ கட்டப்பட்ட ஆலயம்‌ ஜுலை 22 அன்று 
ஜெபத்துடன்‌ அர்ப்பணிக்கப்பட்டது. ஜெம்ஸ்‌ கிழக்கு மண்டல இயக்குநர்‌ 
சகோ. விக்டர்‌ இம்மானுவேல்‌ ஜெபத்துடன்‌ ஆலயத்தை திறந்துவைத்தார்‌. 
தொடர்ந்து நடைபெற்ற ஆராதனையில்‌ ஜெம்ஸ்‌ நிர்வாக இயக்குநர்‌ 
சகோ. எமர்சன்‌ கர்த்தருடைய வார்த்தையைப்‌ பகிர்ந்துகொண்டார்‌. 
“வசனத்தின்படி விசுவாசிகளின்‌ வாழ்க்கை கட்டப்படவேண்டும்‌' என்ற 
கருப்பொருளின்கீழ்‌ சகோதரர்‌ பகிர்ந்துகொண்ட செய்தி, பங்கேற்ற 
அனைவருக்கும்‌ ஆசீர்வாதமாக இருந்தது. பணித்தள விசுவாசிகள்‌, ஜெம்ஸ்‌ 
ஊழியர்கள்‌ மற்றும்‌ ஜெபப்பங்காளர்கள்‌ இந்நிகழ்ச்சியில்‌ பங்கேற்றனர்‌. 


ஜெம்ஸ்‌ தலைமைத்துவ மய்நீச 


வருங்கால தலைவர்களை வடிவமைக்கும்‌ நோக்குடன்‌ நடைபெறும்‌ 
ஜெம்ஸ்‌ தலைவர்களுக்கான பயிற்சி முகாமில்‌ 32 தலைவர்கள்‌ பங்கேற்றனர்‌. 
ஆகஸ்ட்‌ 18 முதல்‌ 17 வரையிலான நாட்கள்‌, 680110 - A journey towards 
Excellence” என்ற தலைப்பின்கீழ்‌ ப்ஹாரின்‌ தலைநகர்‌ பாட்னாவில்‌ நடைபெற்ற 
முதற்கட்ட பயிற்சியில்‌, 0. அலோக்‌ குகா, பிஷப்‌ ரோலி சிங்‌, 01. விஜய்காந்த்‌ 
ஆகியோருடன்‌, ஜெம்ஸ்‌ நிர்வாக இயக்குநர்‌ சகோ. எமர்சன்‌ மற்றும்‌ 
சகோ. ராகேஷ்‌ இணை இயக்குநர்‌ (சபைப்‌ பணி) ஆகியோர்‌ கர்த்தருடைய 
வார்த்தையைப்‌ பகிர்ந்துகொண்டனர்‌. ஆண்டு ஒன்றிற்கு மூன்று பயிற்சி 
வகுப்புகள்‌ வீதம்‌ இரண்டு ஆண்டுகள்‌ இப்பயிற்சி நடைபெறவிருக்கிறது. 


ஜெம்ஸ்‌ சத்தம்‌ 17 செப்டம்பர்‌ 2018 


ப்ணிக்சிளிச்‌ தெள்‌ 
PEACE | கோட்டம்‌ 


இ செப்டம்பர்‌ 01 சாத்ரா 

அமெளனா, கடோதியா, குட்டிகேவல்‌, பிரஹமனா, ஆகர்வா ஆகிய 
இடங்களில்‌ பின்தொடர்‌ ஊழியம்‌ செய்யப்பட்டது. தேவரியா, பாலரி, 
கர்மாலி ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 
முதன்‌ முறையாக சுவிசேஷம்‌ அறவிக்கப்பட்டது. சபை விசுவாசிகளுக்கு 
வேதப்பாட வகுப்பு நடத்தப்பட்டு வருவதற்காக துதியுங்கள்‌. அடிக்கடி 
பெலவீனப்படுகிற இப்பணித்தள ஊழியருடைய மகனின்‌ சுகத்திற்காக 
ஜெபியுங்கள்‌. 


இ செப்டம்பர்‌ 02 சார்ஹி 

45 காண்டா, லால்பஸ்தி, சர்ஹி, காலனி, சியாம்பட்டி, தர்வாடாட்‌, 
பாகாகோச்சா, காசியாடிஹ்‌ ஹெந்தெகடா ஆகிய கிராமங்களில்‌ 19 
விசுவாசிகளுடைய வீடுககளில்‌ ஜெபக்கூட்டம்‌ நடத்தப்பட்டது. தனிநபர்‌ 
ஊழியத்தின்‌ வாயிலாக சந்திக்கப்பட்ட சிந்து குமாரி, விகாஷ்‌ குமார்‌, 
ஊர்மிளா தேவி சபை ஆராதனையில்‌ கலந்து கொள்வதற்காக துதியுங்கள்‌. 
இப்பணித்தள ஊழிய வளர்ச்சிக்காகவும்‌, ஊழியருடைய பிள்ளைகளின்‌ 
மேற்ப்படிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 18 செப்டம்பர்‌ 2018 


2 செப்டம்பர்‌ 03 பெத்லா 

பெத்லா, கெச்கி, லாலிமட்டி, டோராமி, பாரா, கோராமி, சராயிடிஹ்‌, பெத்லா, 
லாலிமாஹி, ரேக்சனியா, குடுமு, பர்வாடிக்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சத்பர்வா, பர்வாடிக்‌, லாலிமாகி ஆகிய இடங்களில்‌ 
விசுவாசிகளூுடைய வீடுகளில்‌ ஜெபக்‌ கூட்டம்‌ நடத்தப்பட்டது. அசுத்த 
ஆவியின்‌ கட்டுகளிலிருந்து ஜெபத்தின்‌ வாயிலாக மீனாதேவிக்கு கிடைத்த 
விடுதலைக்காக துதியுங்கள்‌. அடிக்கடி சரீரம்‌ பெலவீனபப்படுகிற 
இப்பணித்தள ஊழியரின்‌ தங்கையின்‌ சுகத்திற்காக ஜெபியுங்கள்‌. 


இ செப்டம்பர்‌ 04 சந்துவா 

இப்பணித்தளம்‌ இக்கோட்டத்தின்‌ தலைமையிடமாக செயல்பட்டுவருகிறது. 
இக்கோட்ட ஊழியர்களுக்கான ஒரு நாள்‌ ஊழியர்‌ கூடுகையில்‌ 
கலந்து கொண்ட 18 ஊழியர்கள்‌, இக்கோட்ட ஊழிய வளர்ச்சிக்காக 
ஜெபித்தார்கள்‌. இப்பணித்தள சபையில்‌ ஞாயிறு ஆராதனை, உபவாச 
ஜெபம்‌, சிறுவர்‌ ஊழியம்‌ தடையின்றி நடத்தப்படுகிறதற்காகவும்‌, சக்கலா 
கிராம விசுவாசிகள்‌ சபைக்கு வர ஊர்‌ தலைவர்கள்‌ தடை செய்தார்கள்‌. 
சபை விசுவாசிகளுடைய ஊக்கமாக ஜெபத்தின்‌ வாயிலாக விசுவாசிகள்‌ 
விடுதலையோடு ஆராதனையில்‌ கலந்து கொள்கிறார்கள்‌ துதியுங்கள்‌. 
இப்பணித்தளத்தில்‌ சபை கட்ட நிலம்‌ கிடைக்க ஜெபியுங்கள்‌. 


இ செப்டம்பர்‌ 05 பாராமக்‌ 

கஜுரியா கலா, ஜஞ்லோ, கலாடர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ வாயிலாக 300 
பேருக்கு சுவிசேஷம்‌ கடந்து சென்றதற்காக துதியுங்கள்‌. மனோஜ்‌ 
குப்தா, இரஞ்சுதேவியின்‌ இரட்சிப்பிற்காகவும்‌, இப்பணித்தள ஊழியரின்‌ 5 
பிள்ளைகளுடைய படிப்பு மற்றும்‌ சுகத்திற்காகவும்‌ ஜெபியுங்கள்‌. 


இ செப்டம்பர்‌ 06 பாலுமத்‌ 
பால்கி, சோத்ரோ, கர்மாம்‌, சிதீபூர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுவிசேஷத்தை கேட்டு இயேசுவை சொந்த 


ஜெம்ஸ்‌ சத்தம்‌ 19 செப்டம்பர்‌ 2018 


இரட்சகராக ஏற்றுக்கொண்டு அஜித்‌ குமார்‌, மன்தீப்குவார்‌, விஜய்‌ 
உராவ்‌, ஜகர்நாத்‌ உராவ்‌ மற்றும்‌ ரூஜோ தேவி ஆகியோர்‌ ஞானஸ்நானம்‌ 
பெற்றதற்காகவும்‌, தனிநபர்‌ ஊழியத்தின்‌ வாயிலாக சந்திக்கப்பட்ட ரீட்டா 
குமாரி, லலிதா குமாரி, பன்தன்‌ உராவ்‌ ஆகியோர்‌ ஞாயிறு ஆராதனையில்‌ 
கலந்து கொள்கிறதற்காகவும்‌ துதியுங்கள்‌. இப்பணித்தள ஊழியரின்‌ சரீர 
ஆரோகியத்திற்காக ஜெபியுங்கள்‌. 


» செப்டம்பர்‌ 07 கார்வா 

பட்வாகட்‌, படிஹா, சோச்சர்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்ட து. தனிநபர்‌ ஊழியத்தின்‌ வாயிலாக சந்திக்கப்பட்ட தீரஜ்குமார்‌, 
அனில்‌ புகியா, ஜிந்தேந்தர்‌, சஞ்சு, தீபக்குமார்‌ சஞ்சு ஆகியோர்‌ ஞாயிறு 
ஆராதனையில்‌ கலந்துகொள்கிறார்கள்‌. அசுத்த ஆவியின்‌ கட்டுகளிலிருந்து 
ஜெபத்தின்‌ வாயிலாக முன்னி தேவிக்கு கிடைத்த விடுதலைக்காக 
துதியுங்கள்‌. 15 வருடங்களாக வலிப்பு வியாதியினால்‌ பாதிக்கப்பட்டுள்ள 
அனிஷ்‌ ஸ்ரீ வாஸ்தவின்‌ சரீர சுகத்திற்காகவும்‌, இப்பணித்தள சபை 
விசுவாசிகளுடைய ஏழ்மை நிலை மாறவும்‌ ஜெபியுங்கள்‌. 


»> செப்டம்பர்‌ 08 பராசி 

மகரோலி, தப்கலா, ஓல்தாஜ்‌, மதுஷ்ரவா ஆகிய புதிய கிராமங்களில்‌ 
முதன்‌ முறையாக சுவிசேஷம்‌ அறிவிக்கப்பட்டது. மிஜிப்ஹா, மசுதா, 
நிரஞ்சன்ப்ஹா, மக்கதுமாபாத்‌, பாத்தே, பரசுராம்பூர்‌, புரானாசப்ரா, சகரிகுர்த்‌, 
பபன்ப்ஹா, மகாவீர்கஞ்ச்‌, தப்கலா, மெகந்தியா, சங்கர்பீஹா ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. ஞானஸ்நானத்திற்கு 
ஆயத்தமாக உள்ளவர்கள்‌ எந்த தடையின்றி திருமுழுக்குப்‌ பெறவும்‌, 
இப்பணித்தள ஊழியரின்‌ பிள்ளைகளுடைய படிப்பு மற்றும்‌ சுகத்திற்காகவும்‌ 
ஜெபியுங்கள்‌. 


ஜெம்ஸ்‌ சத்தம்‌ 20 செப்டம்பர்‌ 2018 


இ செப்டம்பர்‌ 09 ஆந்தராசெளக்‌ 
மியாபாஹ்‌, ராதேநகர்‌, தெல்பாடிஹ்‌, பாசித்பூர்‌, அந்தராசக்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடு வாயிலாக 150 பேருக்கு சுவிசேஷம்‌ கடந்து சென்றது. 
திருமணமாகி குழந்தையில்லாமலிருந்த சோனிக்கு ஜெபத்தின்‌ வாயிலாக 
கர்ப்பம்‌ ஆசீர்வதிக்கப்பட்டதற்காக துதியுங்கள்‌. அருவல்‌ பகுதியில்‌ 
ஜெம்ஸ்‌ பொறியியல்‌ கல்லூரி ஆரம்பிக்க நிலம்‌ வாங்கப்பட்டுள்ளது 
அதனுடைய வேலைகள்‌ விரைவில்‌ ஆரம்பிக்கவும்‌, விசுவாசிகளின்‌ 
ஆவிக்குரிய மற்றும்‌ பொருளாதார ஆசீர்வாதத்திற்காகவும்‌, இப்பணித்தள 
ஊழியரின்‌ சரீர ஆரோகியத்திற்காகவும்‌ ஜெபியுங்கள்‌. 


»> செப்டம்பர்‌ 10 காகோ 

சனெளரா, பத்சரா, காலிஷ்பூர்‌, சமஸ்பூர்‌, சோட்டி காக்கோ, தக்கியா, 
பந்துசெளக்‌, சபேபூர்‌, கோட்டியா ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. தனிநபர்‌ ஊழியத்தின்‌ வாயிலாக சுலேக்காதேவி, 
அங்கீத்குமார்‌, நீத்துராஜ்‌, கெளசல்யாதேவி, கங்கியாதேவி, சுனிதாதேவி 
ஆகியோர்‌ சபை ஆராதனையில்‌ கலந்து கொள்கிறார்கள்‌. அசுத்த ஆவியின்‌ 
கட்டுகளிலிருந்து தெளலத்திதேவிக்கு ஜெபத்தின்‌ வாயிலாக கிடைத்த 
விடுதலைக்காக துதியுங்கள்‌. வலிப்பு வியாதியினால்‌ பாதிக்கப்பட்டுள்ள 
சீதாராம்‌ மாஞ்சியின்‌ சுகத்திற்காகவும்‌, இப்பணித்தள விசுவசாசிகள்‌ 
விசுவாசத்தில்‌ நிலைத்திருக்கவும்‌ ஜெபியுங்கள்‌. 


இ செப்டம்பர்‌ 11 பிக்ரம்‌ 

ஃபரித்பூர்‌, நக்ஹர்‌, கோவிந்த்பூர்‌, உதர்சக்‌, தினாபீஹா, ராதேபூர்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷம்‌ கேட்டு 
கர்த்தரை சொந்த இரட்சகராக ஏற்றுக்‌ கொண்டு ஞானஸ்நானத்திற்கு 
ஆயத்தமாக உள்ள சோனிதேவி, பகாரன்‌ மிஸ்திரி, சின்ட்டுகுமார்‌, 
சம்புசெளரசியா ஆகியோருக்காக துதியுங்கள்‌. விசுவாசி ரிசிதேவியின்‌ 
குடும்பப்‌ பிரச்சனை மாறி இணைந்து வாழவும்‌, இப்பணித்தள ஊழியரின்‌ 
மகனுடைய உயர்கல்விக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 21 செப்டம்பர்‌ 2018 


>» செப்டம்பர்‌ 12 மசெளரி 

பெளமா, பாசோபண்டி, மகராஜ்செளக்‌, பீரைன்சி, தெளலத்பூர்‌, கங்காசெளக்‌, 
ஜமால்பூர்‌, கதிர்செளக்‌, மேதினிப்ஹா ஆகிய இடங்களில்‌ பின்தொடர்‌ 
ஊழியம்‌ செய்யப்பட்டது. விசுவாசிகளுடைய வீடுகளில்‌ ஜெபக்கூட்டம்‌ 
நடத்தப்பட்டது. வாகன விபத்திலிருந்து சுரேஷ்யாதவை தேவன்‌ 
பாதுகாத்தமைக்காக துதியுங்கள்‌. இப்பணித்த சபை வளர்ச்சிக்காக 
ஜெபியுங்கள்‌. 


இ செப்டம்பர்‌ 13 சனர்மிபுரம்‌ 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 120 பேருக்கு 
சுவிசேஷம்‌ கடந்து சென்றது. முகிலா, துசேதிப்ஹா, சலேம்பூர்‌, புனாடி, 
கன்புராடாடி, பரியாரி, தரம்பூர்‌ ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. குழந்தைப்‌ பாக்கியம்‌ இல்லாமலிருக்கும்‌ மீனாதேவியின்‌ 
கர்ப்பம்‌ ஆசீர்வதிக்கப்படவும்‌, இப்பணித்தள ஊழியரின்‌ பெற்றோர்களுடைய 
சுகத்திற்காகவும்‌ ஜெபியுங்கள்‌. 


இ செப்டம்பர்‌ 14 ஹில்சா 

பாராடிஹ்‌, குல்னிபூர்‌ ஆகிய கிராமங்களில்‌ முதன்‌ முறையாக சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு வாயிலாக சுவிசேஷம்‌ அறவிக்கப்பட்டது. 
சக்கர்புரா, மதார்சக்‌, சுல்தான்பூர்‌, ஹைதர்பூர்‌, குர்மியாப்ஹா, போபி ஆகிய 
இடங்களில்‌ பின்தொடர்‌ ஊழியம்‌ செய்யப்பட்டது. நீண்ட நாள்‌ வயிற்று 
வலியிலிருந்து ஷ்யாம்‌ சுந்தர்பிரசாத் துக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. வாகன விபத்தில்‌ இறந்துபோன விசுவாசி 
சந்தன்குமார்‌ குடும்பத்தின்‌ ஆறுதலுக்காகவும்‌, இப்பணித்தள ஊழியரின்‌ 
சரீர ஆரோகியத்திற்காகவும்‌ ஜெபியுங்கள்‌. 


» செப்டம்பர்‌ 15 கோசி 

சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக லக்காவர்‌, 
நெளசக்ராசெளக்‌, சல்மான்பூர்‌ ஆகிய கிராமங்களில்‌ முதன்‌ முறையாக 
சுவிசேஷம்‌ அறிவிக்கப்பட்டது. காஜிசராய்‌, மகம்மத்பூர்‌, கோலக்பூர்‌, 
தெளத்தால்பீஹா, சாபானா, பேலாயி ஆகிய இடங்களில்‌ பின்தொடர்‌ ஊழியம்‌ 


ஜெம்ஸ்‌ சத்தம்‌ 22 செப்டம்பர்‌ 2018 


செய்யப்பட்டது. அசுத்த ஆவியின்‌ கட்டுகளிலிருந்து கிரன்தேவிக்கு 
ஜெபத்தின்‌ வாயிலாக கிடைத்த விடுதலைக்காக துதியுங்கள்‌. 
இப்பணித்தளத்தில்‌ தேவ வல்லமை வெளிப்பட ஜெபியுங்கள்‌. 


» செப்டம்பர்‌ 16 நீசல்கஞ்‌ 

ஓப்‌, நிபி, விசாப்பீஹா, டும்ரி, ஜைத்திபூர்‌, கவஸ்பூர்‌, கதீருப்ஹா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷம்‌ 
கேட்டு இயேசுவை சொந்த இரட்சகராக ஏற்றுக்கொண்டு சுஜித்குமார்‌, 
பூனம்தேவி ஆகியோர்‌ ஞானஸ்நானம்‌ பெற்றதற்காக துதியுங்கள்‌. 
குழந்தை பாக்கியம்‌ இல்லாமலிருக்கும்‌ மந்திதேவியின்‌ கர்ப்பத்தை தேவன்‌ 
ஆசீர்வதிக்கும்படியாகவும்‌, இப்பணித்தள ஊழிய வளர்ச்சிக்காகவும்‌ 
ஜெபியுங்கள்‌. 


இ. செப்டம்பர்‌ 17 எக்காங்கர்‌ சரோ 
தாராபூர்‌, மகராஜ்கஞ்ச்‌, ஜகாயி, கோசியாவா, சாரயி, எக்காங்டிஹ்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. தனிநபர்‌ ஊழியத்தின்‌ 
வாயிலாக குந்திதேவி, பிதிமாகுமாரி, லட்சுமிதேவி, மாணிக்செளத்ரி 
ஆகியோர்‌ சபை ஆராதனையில்‌ கலந்து கொள்வதற்காக துதியுங்கள்‌. 
இப்பணித்தளங்களில்‌ கிரியை செய்யும்‌ அந்தகார சக்திகளின்‌ தாக்கங்கள்‌ 
நிர்மூலமாக ஜெபியுங்கள்‌. 


இ செப்டம்பர்‌ 18 குர்தா 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 200 பேருக்கு 
சுவிசேஷம்‌ அறிவிக்கப்பட்டது. ஹலார்பூர்‌, கைராசக்‌, ராஜ்பூர்‌, கட்டாங்கி, 
மக்கதும்பூர்‌, குர்த்தாபஜார்‌, கைசஷ்செளக்‌, நிஜாய்பூர்‌, மானிக்பூர்‌ ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. விஷக்‌ காய்ச்சலினால்‌ 
பாதிக்கப்பட்ட 8 மாதக்‌ குழந்தை பேபிக்கு விசுவாசமுள்ள ஜெபத்தினால்‌ 
கிடைத்த சுகத்திற்காக துதியுங்கள்‌. இப்பணித்தள ஊழியரின்‌ 
உறவினர்களுடைய இரட்சிப்பிற்காக ஜெபியுங்கள்‌. 


ஜெம்ஸ்‌ சத்தம்‌ 23 செப்டம்பர்‌ 2018 


» செப்டம்பர்‌ 19 பீஹார்‌ செரீ...ப்‌ 
கந்த்கபர்‌, பல்வாபர்‌, கஞ்ச்பர்‌, அலிநகர்‌, சுந்தர்கட்‌, ஹுசேன்பூர்‌, பட்ப்ஹா, 
சோராபிபர்‌ ஆகிய இடங்களில்‌ பின்தொடர்‌ ஊழியம்‌ செய்யப்பட்டது. 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 300 
பேருக்குச்‌ சுவிசேஷம்‌ கடந்து சென்றது. 2 வருடங்களாக கால்‌ 
வலியினால்‌ பாதிக்கப்பட்ட லஷ்மி நாராயணனுக்கு ஜெபத்தின்‌ வாயிலாக 
கிடைத்த சுகத்திற்காக துதியுங்கள்‌. இப்பணித்தளங்களில்‌ செய்யப்படும்‌ 
ஊழியங்களை தேவன்‌ ஆசீர்வதிக்கவும்‌, பணித்தள ஊழியரின்‌ சரீர 
ஆரரோக்கியத்திற்காகவும்‌ ஜெபியுங்கள்‌. 


இ செப்டம்பர்‌ 20 ஜெகனாபாத்‌ 
இப்பணித்தளத்தில்‌ இக்கோட்டத்தின்‌ தலைமை அலுவலகம்‌ செயல்பட்டு 
வருகிறது. இக்கோட்ட ஊழியர்களுக்கான ஒரு நாள்‌ ஊழியர்‌ கூடுகையில்‌ 
கலந்து கொண்ட 23 ஊழியர்கள்‌ இக்கோட்ட ஊழிய வளர்ச்சிக்காக 
ஜெபித்தார்கள்‌. ராஜாபஜார்‌, தரம்பூர்‌, லால்சிப்ஹா ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. இக்கோட்டத்தில்‌ உள்ள சபைகளில்‌ 
27 பேர்‌ ஞானஸ்நானம்‌ பெற்றதற்காக துதியுங்கள்‌. இரண்டு வருடங்களாக 
வியாதியோடு படுக்கையில்‌ உள்ள விஜய்ரவிதாஸின்‌ சுகத்திற்காகவும்‌, 
இப்பணித்தள ஊழியரின்‌ தகப்பனாருடைய இரட்சிப்பிற்காகவும்‌ 
ஜெபியுங்கள்‌. 


மகய்‌ || கோட்டம்‌ 


இ செப்டம்பர்‌ 21 பேலாகஞ்‌ 

படுகிப்ஹா, பேலாடிஹ்‌, ராம்பூர்‌, காலிஸ்தான்‌ ஆகிய இடங்களில்‌ பின்தொடர்‌ 
ஊழியம்‌ செய்யப்பட்டது. படக்காட்சி ஊழியத்தின்‌ வாயிலாக 300 பேருக்கு 
சுவிசேஷம்‌ கடந்து சென்றதற்காக துதியுங்கள்‌. குழந்தைப்‌ பாக்கியம்‌ 
இல்லாமலிருக்கும்‌ பூனம்தேவியின்‌ கர்ப்பத்தை தேவன்‌ ஆசீர்வதிக்கவும்‌, 


இப்பணித்தள ஊழியரின்‌ மகனுடைய படிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 செப்டம்பர்‌ 2018 


இ செப்டம்பர்‌ 22 பாராட்டி 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக கேவ்லியா, 
புத்தகயா, தனிசான்‌ ஆகிய இடங்களில்‌ முதன்‌ முறையாக சுவிசேஷம்‌ 
கடந்து சென்றது. கஜ்ராகட்‌, சிவ்கஞ்ச்‌, பமுஆர்‌, தர்காரா, கோஹ்கரி 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. ஊழியத்திற்கு 
விரோதமாய்‌ இருந்த மட்பிஹா கிராம மக்கள்‌ ஆண்டவருடைய 
வசனத்திற்கு செவிகொடுக்கிறார்கள்‌ துதியுங்கள்‌. சபை விசுவாசிகள்‌ 
விசுவாசத்தில்‌ நிலைத்திருக்கவும்‌, இப்பணித்தள ஊழியரின்‌ 
தகப்பனாருடைய சரீர சுகத்திற்காகவும்‌ ஜெபியுங்கள்‌. 


இ செப்டம்பர்‌ 23 அம்பா 

பிப்ரா, மகசு, கோடிஹா, பசந்திபூர்‌, பிப்ரா, லவுவாபாக்‌, ஜகயி, நிசுன்பூர்‌, தத்பா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு வாயிலாக 120 பேருக்கு சுவிசேஷம்‌ 
அறவிக்கப்பட்டது. திருமணமாகி 12 வருடங்களாக குழந்தை பாக்கியம்‌ 
இல்லாமலிருந்த சத்தியாவிற்கு சபையாரின்‌ விசுவாசமுள்ள ஜெபத்தால்‌ 
கர்ப்பம்‌ ஆசீர்வதிக்கப்பட்டதற்காக துதியுங்கள்‌. இப்பணித்தளத்தில்‌ 
போராடுகிற சத்துருவின்‌ தந்திரங்கள்‌ நிர்மூலமாகவும்‌, ஊழியருடைய 
பிள்ளைகளின்‌ ஆவிக்குரிய ஜீவியத்திற்காகவும்‌ ஜெபியுங்கள்‌. 


இ செப்டம்பர்‌ 24 ிர்கட்டி 

அக்கெளனா, அத்தூவா, அம்பேத்கார்நகர்‌, ககட்டி, காந்திநகர்‌, கராட்‌, 
பதோகரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
விசுவாசிகளூுடைய வீடுகளில்‌ ஜெபக்‌ கூட்டங்கள்‌ நடத்தப்பட்டன. 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 150 
பேருக்கு சுவிசேஷம்‌ கடந்து சென்றது. மனநிலை பாதிக்கப்பட்டிருந்த 
சிண்டுகுமாருக்கு ஜெபத்தின்‌ வாயிலாக கிடைத்த சுகத்திற்காக 
துதியுங்கள்‌. இப்பணித்தளங்களில்‌ நடைபெற்று வரும்‌ ஊழியங்களுக்காக 
ஜெபியுங்கள்‌. 

> செப்டம்பர்‌ 25 தாவூத்‌ நகர்‌ 
முல்லாப்ஹா, பகவான்பீஹா, சமியாப்ஹா, பாபுமோனாப்ஹா, கட்ரி, 
முனிசிபால்டி, தாவூத்நகர்‌ ஆகிய இடங்களில்‌ பின்தொடர்‌ ஊழியம்‌ 
செய்யப்பட்டது. சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக 
அன்சா, கலேர்‌, ஆம்மோனா ஆகிய கிராமங்களில்‌ முதன்‌ முறையாக 
சுவிசேஷம்‌ அறிவிக்கப்பட்டது. இப்பணித்தளத்தில்‌ செயல்பட்டுவரும்‌ 
காப்பகத்திலுள்ள பிள்ளைகளுக்காகவும்‌, அவர்களுடைய படிப்பு மற்றும்‌ 
ஆவிக்குரிய காரியங்களுக்காகவும்‌, பணித்தள ஊழியரின்‌ இரண்டு 
மகளுடைய உயர்‌ கல்விக்காகவும்‌ ஜெபியுங்கள்‌. 


>» செப்டம்பர்‌ 86 பாரன்‌ 
இப்பணித்தளத்தில்‌ 'நமது மக்கள்‌ நலத்திட்டம்‌ செயல்பட்டு வருகிறது. 
நலத்திட்ட பிள்ளைகளுக்கு வசனம்‌, கதை பாடல்‌ கற்று கொடுத்து 
ஆவிக்குரிய காரியங்களில்‌ வளர்க்கப்படுகிறார்கள்‌. பிள்ளைகளுக்கு கல்வி 
அறிவும்‌ கொடுக்கப்படுகிறது. நலத்திட்ட பிள்ளைகளின்‌ வாயிலாக 
நலத்திட்ட பிள்ளைகளுடைய பெற்றோர்களுக்கு சுவிசேஷம்‌ கடந்து 
சென்றது. துதியுங்கள்‌. நலத்திட்ட பிள்ளைகளுடைய படிப்பு மற்றும்‌ 
சுகத்திற்காகவும்‌, இப்பணித்தள ஊழியரின்‌ சரீர சுகத்திற்காகவும்‌ 
ஜெபியுங்கள்‌. 


>» செப்டம்பர்‌ 27 மான்பூர்‌ 

டிகுரி, மன்சா, துங்கி, ரதுனாபூர்‌, பதேட்மங்கராமா, பைஜால்தெதீரியா, 
புத்கர்தெதீ்ரியா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
இப்பணித்தளங்களில்‌ பெண்கள்‌ கூட்டம்‌, சிறுவர்‌ ஊழியம்‌, 
விசுவாசிகளூுடைய வீடுகளில்‌ ஜெபம்‌ தடையின்றி ஆசீர்வாதமாக 
நடைபெற்று வருகிறது. துதியுங்கள்‌. சபைக்கு வரும்‌ வாலிபப்‌ 
பிள்ளைகளுடைய படிப்பு மற்றும்‌ ஆவிக்குரிய வாழ்விற்காகவும்‌, 
இப்பணித்தள ஊழியரின்‌ சரீர ஆரோக்கியத்திற்காகவும்‌ ஜெபியுங்கள்‌. 


ஒ செப்டம்பர்‌ 28 சதெகாரி 
படக்காட்சி ஊழியத்தின்‌ வாயிலாக 800 பேருக்கு சுவிசேஷம்‌ 


அறிவிக்கப்பட்டு புதிய ஏற்பாடு விநியோகிக்கப்பட்டன. தனிநபர்‌ ஊழியத்தின்‌ 
வாயிலாக சந்திக்கப்பட்ட ஷீலாதேவி, உதய்சர்மா, மாலதிதேவி, பிந்துதாஸ்‌, 

சுசிலாதேவி, கிரிபாஸ்வான்‌ ஆகியோர்‌ சபை ஆராதனையில்‌ கலந்து 
கொள்கிறார்கள்‌. சபையில்‌ ஞாயிறு ஆராதனை, உபவாச ஜெபம்‌, வீட்டுக்‌ 
கூட்டங்கள்‌, சிறுவர்‌ ஊழியம்‌ தவறாமல்‌ நடைபெற்று வருவதற்காக 
துதியுங்கள்‌. அசுத்த ஆவியின்‌ கட்டுகளிலிருந்து சபிதாதேவிக்கு 
விடுதலை கிடைக்கவும்‌, இப்பணித்தள ஊழியருடைய மனைவியின்‌ 
பெலவீனங்கள்‌ நீங்கவும்‌ ஜெபியுங்கள்‌. 


NET ஊழியங்கள்‌ (Neighborhood Evangelism Thrust) 


இ செப்டம்பர்‌ 29 ஆரா 
மஹாவீர்டோலா, நவாதா சவுக்‌, கோபால்சவுக்‌, பக்ரி, மெளலாபாக்‌, பாபுபஜார்‌, 
அனைட்‌, டோபிகாட்‌, சிவ்கஜ்‌, ஜெயில்‌ ரோடு, மில்கிடோலா, மீர்கஜ்‌, 
வலிகஜ்‌, ஜெயில்கர்‌, பெல்வனியா ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. 5 வருடங்களாக இரத்தப்‌ போக்கினால்‌ பாதிக்கப்பட்ட 
சுனிதாவிற்கு ஜெபத்தின்‌ வாயிலாக கிடைத்த சுகத்திற்காக துதியுங்கள்‌. 
தம்ஜத்கான்‌, இர்பான்பட்டான்‌, மும்தாஜ்‌, அப்ரீதி ஆலம்‌, சைமன்கான்‌ 
ஆகியோருக்கு பாவ- சாப கட்டுகளிலிருந்து விடுதலை கிடைக்கவும்‌, 
இப்பணித்தள ஊழியரின்‌ மகளுடைய படிப்பு மற்றும்‌ சுகத்திற்காகவும்‌ 
ஜெபியுங்கள்‌. 


இ செப்டம்பர்‌ 30 சிவான்‌ 

படி தகியா, நவால்பூர்‌, ஆஷிநகர்‌, பைகம்பர்பூர்‌, ஆனந்த்நகர்‌, ஆஜாத்‌ 
பஸ்தி, காகஜீ மொஹல்லா, மஹாதேவா ஆகிய இடங்களில்‌ இஸ்லாமியர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. உருது மொழியில்‌ உள்ள 
புதிய ஏற்பாடு வாயிலாக 50 இஸ்லாமிய சகோதரர்களுக்கு சுவிசேஷம்‌ 
அறவிக்கப்பட்டது. இஸ்லாமிய சகோதரா சகோதரி மொஹம்மத்‌ 
இத்ரிஸ்‌, ஷலீம்‌, நபி மியான்‌, ரசுல்‌ மியான்‌, லாட்லி காத்தூன்‌, ஜைபன்‌ 
நிஷா ஆகியோர்‌ சுவிசேஷத்தைக்‌ கேட்டு விசுவாசத்தில்‌ வந்ததற்காக 
துதியுங்கள்‌. இஸ்லாமிய குடும்பங்கள்‌ அதிகம்‌ உள்ள இப்பணித்தளத்தில்‌ 
தேவனுடைய வல்லமை விளங்கும்படியாகவும்‌, இப்பணித்தள ஊழியரின்‌ 
உறவினர்களுடைய இரட்சிப்பிற்காகவும்‌ ஜெபியுங்கள்‌. 

Bro. Augustine Jebakumar Meetings 
Vijayawada, Visakhapatnam, Bangalore and Pune 


[| 


25 September Pastors and Leaders Meeting 
Tuesday 
10am to 2.00 pm 
9441207275 


VIJAYAWADA 


Evening 6:00 pm CSl.st.Paul’s Basillca Church 
Gopala Reddy Road,New State 
Guest House,Vijayawada. 


28,29,30 Gurajada Kalakshetram 

September Siripuram, Visakhapatnam 9440429895 

Fri,Sat, Sunday 6:30 pm 9246622008 
9963306835 


29 Saturday Pastors and Leaders Meeting | 9963356998 


9:30 AM 
5,6,7 October Charles Corporation Ground, 
Fri,Sat,Sun 6:30 pm Lingarajapuram. 

8684123377 
Saturday Youth Meeting 9480455056 


9:30101:30 pm Dr.Ambedkar Bhawan 9901177100 
Vasanth Nagar, Near Contonment 
Railway Station Bangalore. 


1,2,3,4 st.Mary'sChurch Ground 


November Pune. 9881132299 
6:00 pm 7448087415 


9423006688 


BANGALORE 


3rd Saturday Family Meeting 
10:00 to 1:00 pm 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 
Coimbatore - 641025 Mobile : 9344824072 
Dindugal 43/200. Samiyar Thottam, Nagal Nagar, Dindugal - 624003 Cell : 9942824035 
Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 
Kodaikanal No. 1/199-1F, Packiapuram, Kodaikanal - 624101. Cell : 9443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 
Cell : 9786689771, 9486357950 
Nazareth No. 3, Dasan street, Nazareth - 628617, Ph. : 9442094110 
Nagercoil 66-E, Bright street, Nagarcoil - 629001 Cell : 9894965520 
Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 
Sivakasi 3/1350/9, Sathur Road, Parraipatti, Sivakasi - 626189 Cell : 9843088840 
Tuticorin 38, Sarangapani street, Tuticorin - 2, Cell : 9442210629 
Tuticorin 39, Innaciyarpuram, 2 nd Street, Tuticorin - 628002 Cell : 9442166061 
Vellore Shalom Cottage, 52, Vana Nagar, Alamelumangapuram, Vellore - 632009 
Cell : 9952545181 
REGIONAL ACTION CENTERS 
Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 
Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: 9448517025 

Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : 9322730294 9820701775 

Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 

Kerela No. 4, N.V, Nagar, Peroorkada (6.0), Trivendram, Kerala - 682005 
Mobile : 9486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 


ஜெம்ஸ்‌ சத்தம்‌ 29 செப்டம்பர்‌ 2018 


Regd. office : 
GEMS Educational Media Services 


11,13" Cross Street, New Colony, 
Chrompet, Chennai - 44 
Ph : 044-22386031, 044-22380295 


if undelivered 282092 rotiatn to 


GEMS Action Cantar 


14, Jcba Nagar, 
Vasanthapuram South, 
Near Vijaya Garden, 
Tirunelveli - 627 005. Ph : 9488771655 
EMail : nellaioffice®gemsbihar.org 


Private circulation 


௬ணிப்பிரநி ரூ10- 
ஆண்டு ஈந்தா 100 


GEMS 
MEDIA 


Field. office : 


GEMS, Sikaria, Indrapurl - 621 308 
Rohtas Dist., Bihar. Ph. : 06184 234567 


To 


000000௧௧௭௬௧௪ 


000௧0000௧௧௧௧௧ 0௧௧௧௧0௧௧௭௭௧௧௧௭0௭00௭௭0 க்கக ககக கக்க கக்க்கக்க்கக் க்க க்க்க்க்க 


ப கக்க க்க ககக கக்க கக்க கக்க கக்க கக்ககக்க்கக்க் க ககக்ககக கக்க க க்கக்க்கக கக கக்கக்கக் கக்க க்க்கக்க்கர்‌ 


